



ТАТАРСТАН РЕСПУБЛИКАСЫ ЗАКОНЫ

**“Татарстан Республикасы дәүләт граждан хезмәте турында”
Татарстан Республикасы Законына үзгәрешләр керту хакында**

Татарстан Республикасы
Дәүләт Советы тарафыннан
2017 елның 26 октябрендә
кабул ителде

1 статья

“Татарстан Республикасы дәүләт граждан хезмәте турында” 2003 елның 16 гыйнварындагы 3-ТРЗ номерлы Татарстан Республикасы Законына (2005 елның 25 октябрендәге 106-ТРЗ номерлы Татарстан Республикасы Законы редакциясендә) (Татарстан Дәүләт Советы Жыелма басмасы, 2003, № 1; 2005, № 10 (II өлеш); 2006, № 12 (I өлеш); 2007, № 11; 2008, № 3, № 10 (I өлеш), № 12 (I өлеш); 2009, № 12 (I өлеш); 2010, № 1 – 2, № 10 (II өлеш); 2011, № 5, № 11 (I өлеш); 2012, № 7 (I өлеш); 2013, № 2 (I өлеш), № 3, № 11 (I өлеш); 2014, № 5, № 6 (II өлеш), № 7, № 12 (II өлеш); 2015, № 7 (I өлеш); 2016, № 4, № 7 – 8, № 9 (II өлеш); Татарстан Республикасы законнар жыелмасы, 2017, № 1 (I өлеш) түбәндәге үзгәрешләрне кертергә:

- 1) 13¹ статьяның 1 өлешендә түбәндәге эчтәлекле жөмлә өстәргә: “Дәүләт хезмәтендә булуның иң чик яшенә житкән, дәүләт хезмәте вазыйфаларының иң югары төркеменең “житәкчеләр” категориясендәге дәүләт хезмәте вазыйфасын биләүче дәүләт хезмәткәренә дәүләт хезмәте чоры аның ризалыгы белән әлеге дәүләт хезмәткәрен вазыйфага билгеләп куйган дәүләт органы яисә тиешле вазыйфаи зат тарафыннан озайтылырга мөмкин (әмма ул 70 яшькә житкәнчегә кадәр).”;
- 2) 14 статьяның 1 өлешендәге 11 пунктында “өстәмә һөнәри белем алырга” сүзләрен “һөнәри үсешкә” сүзләренә алмаштырырга;
- 3) 25 статьяның 5 өлешен үз көчен югалткан дип танырга;
- 4) 34 статьяның 2 өлешендәге 1 пунктында “, шулай ук дәүләт хезмәткәрләренең һөнәри үсеше программалары нигезендә дәүләт хезмәткәрләренә

өстәмә һөнәри белем бирү” сүзләрен “һәм дәүләт хезмәткәрләренең һөнәри үсеше” сүзләренә алмаштырырга;

5) 36 статьяны түбәндәге редакциядә бәяң итәргә:

“36 статья. Дәүләт хезмәткәренең һөнәри үсеше

1. Дәүләт хезмәткәренең һөнәри үсеше аның тарафыннан вазыйфаи бурычларны тиешлечә үтәү өчен кирәклө квалификация дәрәжәсен тәэмин итүгә һәм арттыруга юнәлдерелгән һәм аңа өстәмә һөнәри белем алу һәм һөнәри үсеш буенча башка чараптар керә.

2. Дәүләт хезмәткәренең һөнәри үсеше аның бөтен дәүләт хезмәтен узу чорында гамәлгә ашырыла.

3. Дәүләт хезмәткәрен һөнәри үсеш буенча чараптарда катнашуга жибәрү өчен түбәндәгеләр нигез була:

1) яллаучы вәкиленең карары;

2) дәүләт хезмәткәрен аттестацияләү нәтижәләре;

3) дәүләт хезмәткәрен Федераль законның 31 статьясындагы 1 өлешенең 2 пункты нигезендә дәүләт хезмәтенең башка вазыйфасына билгеләп кую;

4) дәүләт хезмәткәрен беренче мәртәбә вазыйфаи үсеш тәртибендә дәүләт хезмәте вазыйфаларының ин югары яисә баш тәркеменең “житәкчеләр” категориясендә дәүләт хезмәте вазыйфасына йә дәүләт хезмәте вазыйфаларының ин югары тәркеменең “белгечләр” категориясендә дәүләт хезмәте вазыйфасына билгеләп кую;

5) гражданың беренче мәртәбә дәүләт хезмәтенә урнашуы.

4. Дәүләт хезмәткәренең һөнәри үсеше буенча чараптарны гамәлгә ашыру түбәндәгечә башкарылырга мөмкин:

1) дәүләт һәм муниципаль ихтыяжларны тәэмин итү өчен товарларны, эшләрне, хезмәт күрсәтүләрне сатып алулар өлкәсендә контракт системасы турында Россия Федерациясе законнары нигезендә дәүләт хезмәткәрләренең һөнәри үсеше буенча чараптарга дәүләт заказы ярдәмендә;

2) Татарстан Республикасы Министрлар Кабинеты билгеләгән тәртиптә дәүләт заданиесе кысаларында;

3) дәүләт һәм муниципаль ихтыяжларны тәэмин итү өчен товарларны, эшләрне, хезмәт күрсәтүләрне сатып алулар өлкәсендә контракт системасы турында Россия Федерациясе законнарында расланган тәртиптә билгеләнгән өстәмә һөнәри белем бирү программалары буенча белем бирү эшчәнлеген гамәлгә ашыручи оешмада дәүләт хезмәткәре дәүләт хезмәте вазыйфасын биләгән дәүләт органы акчалары исәбеннән.

5. Дәүләт хезмәткәренең һөнәри үсеше буенча чараптар Россия Федерациясе территориясеннән читтә гамәлгә ашырылырга мөмкин.

6. Дәүләт хезмәткәренең һөнәри үсеше буенча чараптар дәүләт хезмәтеннән аерылып яисә аерылмыйча башкарыла.

7. Дәүләт хезмәткәренең һөнәри үсеше Россия Федерациясе Президенты тарафыннан билгеләнә торган тәртиптә гамәлгә ашырыла.

8. Һөнәри үсеш буенча чараптарда катнашучы дәүләт хезмәткәренә яллаучы

вәкиле, мәгариф оешмасы, дәүләт органы яисә башка оешма һөнәри үсеш өчен шартлар булдыра.

9. Дәүләт хезмәткәренә өстәмә һөнәри белем бирүгә янадан һөнәри әзерләү һәм квалификацияне күтәрү керә.

10. Дәүләт хезмәткәренә өстәмә һөнәри белем бирү уку-укыту эшчәнлеген өстәмә һөнәри белем бирү программалары буенча, шул исәптән дәүләт хезмәткәренә өстәмә һөнәри белем бирүгә дәүләт белем бирү сертификаты (алга таба – сертификат) нигезендә гамәлгә ашыруchy оешмаларда башкарыла.

11. Сертификатны бирү тәртибе, аның рәвеше, аны бирү турында гариза тапшыру кагыйдәләре һәм сертификатны (аның дубликатын) бирү кагыйдәләре Россия Федерациясе Хөкүмәте тарафыннан билгеләнө.”;

6) 37 статьяны түбәндәге редакциядә бәյән итәргә:

“37 статья. Дәүләт хезмәткәрләренең һөнәри үсеше буенча чараларга дәүләт заказы”

1. Чиrottагы елга дәүләт хезмәткәрләренең һөнәри үсеше буенча чараларга дәүләт заказына түбәндәгеләр керә:

1) дәүләт хезмәткәрләренә өстәмә һөнәри белем бирүгә дәүләт заказы, шул исәптән Россия Федерациясе территориясеннән читтә;

2) дәүләт хезмәткәрләренең һөнәри үсеше буенча башка чараларга дәүләт заказы.

2. Күрсәтелгән дәүләт заказын формалаштыру, дәүләт органнарының функцияләрен һәм юнәлешен, шулай ук шушы дәүләт органнарында билән торган дәүләт хезмәте вазыйфалары буенча һөнәри белемне исәпкә алыш, дәүләт органнарының заявкалары нигезендә дәүләт хезмәте белән идарә итү органы тарафыннан гамәлгә ашырыла.

3. Дәүләт хезмәткәрләренең һөнәри үсеше буенча чараларга дәүләт заказы, аның күләмен һәм структурасын кертеп, әлеге статьяның нигезләмәләрен исәпкә алыш Татарстан Республикасы Министрлар Кабинеты тарафыннан раслана.”;

7) 41 статьяның 1 өлешендәге 13 пунктында “дәүләт хезмәткәрләренә өстәмә һөнәри белем бирүне” сүзләрен “дәүләт хезмәткәрләренең һөнәри үсешен” сүзләренә алмаштырырга.

2 статья

Әлеге Закон рәсми басылып чыккан көнен 10 көн узгач үз көченә керә.

Татарстан Республикасы
Президенты
Казан, Кремль
2017 ел, 13 ноябрь
№ 78-ТРЗ



Р.Н. Миннеканов